

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৩৮৫০

আগরতলা, ২৮ নভেম্বর, ২০২৩

**ফটিকরায় অ বিকাশিত ভারত সংকল্প যাত্রা**  
**হাফাঙনি সামুঙবীতাং তেই সেপ লুকুরকনি থানি**  
**মানথক রীজাৰ্গাই তঙগ' ঃ মালমাতা হামক্রায় মন্ত্ৰি**

হাফাঙনি সামুঙবীতাং তেই সেপৰক লুকুরকনি থানি মানথক বীনাঅ বিকাশিত ভারত সংকল্প যাত্রা চেঙজাকখা। বনি লগি নক থাৰ্গাই সামুঙ কাহাম ২.০ সামুঙবীতাংব' চেঙজাকখা। অ কায়নায় সামুঙবীতাংনি নায়মুঙ আঙখা লুকুরকনি থানি হাফাঙনি সামুঙবীতাং তেই সেপৰক মানথক বীনাঅ। থাঙনায় ২৭ নভেম্বর' নজরুল কলাক্ষেত্র অ বিকাশিত ভারত সংকল্প যাত্রা, নক থাৰ্গাই সামুঙ কাহাম ২.০ সামুঙবীতাংনি ক্যাম্প তেই কুমারঘাট ব্লকরেমনি যুব উৎসবন' চেঙগাই রাই অ কক সাখা মালমাতা হামক্রায় নায়খুঙনি মন্ত্ৰি সুধাংশু দাস। কুমারঘাট ব্লকনি ফটিকরায়, গোকুলনগর, গঙ্গানগর, জগন্নাথপুর, কৃষ্ণনগর, রাজনগর, সায়দারপাড় তেই রাধানগর গ্রাম পঞ্চায়েতন' তীয়য় বিকাশিত ভারত সংকল্প যাত্রা তেই নক থাৰ্গাই সামুঙ কাহাম ২.০ সামুঙবীতাংনি অ ক্যাম্প সঙচাজাকখা। ব' সাখা, যকমুঙ চবানি সেঙকোঁরাক বিরসা মুন্ডানি আচায়মা সাল' মন্ত্ৰি বখরক নরেন্দ্র মোদি হাকতর গীনাঙগাই বিকাশিত ভারত সংকল্প যাত্রান' চেঙগাই রাইখা। আবনি লগি হাসতেঅব' নক থাৰ্গাই সামুঙ কাহাম ২.০ সামুঙবীতাং ব' চেঙজাকখা। বিকাশিত ভারত সংকল্প যাত্রা তেই নক থাৰ্গাই সামুঙ কাহাম ২.০ সামুঙবীতাংগ' হাফাঙনি সামুঙবীতাং তেই সেপৰক লুকুরকনি থানি মানথক রীজাৰ্গাই তঙগ'। পানদাঅ মালমাতা হামক্রায় নায়খুঙনি মন্ত্ৰি সাখা, ডানসুকমুঙ হাময়া তেই ফেকজাকনায় মানীয়ন' কাসুথানি লুকুবসঙনি সিকলারক থানসা খীলায় বীসকাঙ আঙকনা নাঙনায়। বনি বিসিংতাইন' লুকুবসঙ, হাসতে তেই হাকতর হামক্রায়নি লামাতাই বীসকাঙ আঙক মাননায়। হুকুমুন' খবাই জুদা জুদা আমচায়' বীকবায় কীৰীঙরকন' চঙগাই হাকতরনি বীসকাঙগ' তিসায় ফুনুকনানি নায়মুঙগ' বিসিবুরুম যুব উৎসব সঙচাজাৰ্গাই তঙগ'।

চেঙমুঙনি পানদান' তীয়দুলখা কুমারঘাট পঞ্চায়েত সমিতিনি চেয়ারম্যান সুমতি দাস। লামসৰ্গাই ককমুঙ নারীকখা বিডিও ডা. সুদীপ ভৌমিক। পানদাঅ মানজাক ফায়খা উনকোটি জিলা পরিষদনি সভাধিপতি অমলেন্দু দাস, আশ্বেদকর কলেজনি প্ৰিন্সিপাল ইনচার্জ ড. সুরত শর্মা, ডিস্ট্রিক্ট স্পোর্টস অফিসার অর্জুন দেবনাথ, সোশ্যাল ওয়ার্কার পবিত্র দেবনাথ আকসঙ। পানদাঅ নগরায়রক জুদা জুদা নায়খুঙনি সামুঙবীতাংনি সেপ বেনিফিসিয়ারিরকনি থানি য়াফারাই রাইখা। আবন' কারাইব' অ্যাডমিনিস্ট্ৰেটিভ ক্যাম্পনি স্টলঅ সীনামমুঙ তেই বানিয়া, আ, হকবার, সিকলা হামক্রায় তেই থাঙ, রাঙ, ত্ৰিপুরা রুরাল লাইভলিহুড মিশন, লুকুবসঙ হামক্রায় তেই লুকুবসঙ রাঙ, বিজ্ঞান কেন্দ্র, মালমাতা হামক্রায়, তাঙ, নীঙজাকনায় তীয় তেই সাকহাম রাইদা, বলঙ, সাকহাম নায়খুঙরকনি সেপৰক রীজাকখা। সাব ডিভিশনাল অ্যাডমিনিস্ট্ৰেশনি বীখাকতাই ৪৮টা পিআরটিসি, ৩টা এসটি, ৩৭টা এসসি তেই ২৫টা ওবিসি সার্টিফিকেট রীজাকখা। ইনকাম সার্টিফিকেট রীজাকখা ৮১টা।

\*\*\*\*\*